
अधिसूचना 

3 अप्रील 2013 
सं0 22 / नि0सिo(पट0)- 03 - 01 / 2012 / 411 — श्री राम विलास चौधरी , तत्कालीन मुख्य अभियन्ता, जल 
संसाधन विभाग, पटना सम्प्रति मुख्य अभियन्ता, जल संसाधन विभाग , दरभंगा के अरवल जिला में माननीय मुख्य मंत्री 
की प्रस्तावित सेवा यात्रा हेतु आयुक्त, मगध प्रमण्डल, गया के स्तर पर दिनांक 18. 11. 11 को निर्धारित समीक्षात्मक बैठक 
में भाग लेने हेतु दिनांक 15.11.11 को दूरभाष पर अधीक्षण अभियन्ता, बाढ़ नियंत्रण योजना एवं मोनिटरिंग अंचल , पटना 
द्वारा सूचित किया गया था । परन्तु उक्त निर्धारित तिथि को बैठक में भाग नहीं लेने के एवज में आयुक्त , मगध 
प्रमण्डल, गया द्वारा सूचित किया गया कि मुख्य अभियन्ता, जल संसाधन विभाग, पटना द्वारा बैठक में भाग नहीं लिया 
गया और न ही उनके द्वारा दूरभाष पर सम्पर्क स्थापित किया गया । तदुपरान्त विभागीय पत्रांक 3270 दिनांक 23.11.11 
द्वारा श्री चौधरी से स्पष्टीकरण पूछा गया । 

श्री चौधरी से प्राप्त स्पष्टीकरण की समीक्षा सरकार के स्तर पर की गयी । श्री चौधरी द्वारा अपने स्पष्टीकरण 
में उल्लेख किया गया है कि दिनांक 18 .11.11 को आयुक्त, मगध प्रमण्डल, गया के स्तर पर आयोजित बैठक के संबंध 
में मुख्य अभियन्ता, जल संसाधन विभाग , गया से दूरभाष पर वार्ता करने पर बताया गया कि आयुक्त के द्वारा दिनांक 
18.11.11 को नवीनगर में जनता दरबार का आयोजन किया गया है । दिनांक 18. 11.11 को कोई बैठक निर्धारित नहीं 

बा 


है । 


समीक्षा के क्रम में पाया गया कि आयुक्त, मगध प्रमण्डल, गया के स्तर पर दिनांक 18.11.11 को निर्धारित 
समीक्षात्मक बैठक के संबंध में श्री राम विलास चौधरी, तत्कालीन मुख्य अभियन्ता, जल संसाधन विभाग , पटना द्वारा 
आयुक्त, मगध प्रमण्डल, गया से सम्पर्क स्थापित करना चाहिए था , न कि मुख्य अभियन्ता, जल संसाधन विभाग , गया 

से । इस प्रकार श्री चौधरी से प्राप्त स्पष्टीकरण को स्वीकार योग्य नहीं माना गया एवं विभागीय अधिसूचना सं0 - 1101 
दिनांक 10. 10. 12 द्वारा निम्न दण्ड संसूचित किया गयाः 

1 . निन्दन वर्ष 2011 -12 

उक्त संसूचित दण्ड पर पुनर्विचार हेतु श्री चौधरी द्वारा पुनर्विलोकन अर्जी दिनांक 5. 11. 12 समर्पित किया 
गया । प्राप्त पुनर्विलोकन अर्जी की समीक्षा की गयी और पाया गया कि उक्त अर्जी आवेदन में कोई नया तथ्य अथवा 
साक्ष्य उपलब्ध नहीं कराया गया है जिससे यह साबित हो सके कि श्री चौधरी को आयुक्त मगध प्रमण्डल, गया से 
सम्पर्क अथवा वार्ता हुई हो तथा दिनांक 18.11.11 को निर्धारित बैठक स्थगित हो गया हो । 

अतएव समीक्षोपरान्त श्री चौधरी द्वारा समर्पित पुनर्विलोकन अर्जी दिनांक 5.11.12 को अस्वीकृत करते हुए 
संसूचित दण्ड निन्दन वर्ष 2011 -12 को यथावत् रखने का निर्णय लिया गया । 

अतः श्री चौधरी से प्राप्त पुनर्विलोकन अर्जी को अस्वीकृत किया जाता है । 

उक्त आदेश श्री राम विलास चौधरी, तत्कालीन मुख्य अभियन्ता, जल संसाधन विभाग, पटना सम्प्रति मुख्य 
अभियन्ता, जल संसाधन विभाग, दरभंगा को संसूचित किया जाता है । 

बिहार - राज्यपाल के आदेश से , 

श्याम कुमार सिंह, 
सरकार के विशेष सचिव । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 

